

بِسْمِ اللّٰهِ الرَّحْمٰنِ الرَّحِیْمِ

رُودَادِ اجْتِمَاعِ کَرّٰچِی

منعقدہ ۱۰-۱۳ نومبر ۱۹۵۱ء

جماعت اسلامی پاکستان کا دوسرا کل پاکستان اجتماع عام مرکزی مجلس شوریٰ کے فیصلہ کے مطابق ۱۰ تا ۱۳ نومبر ۱۹۵۱ء بروز ہفتہ، اتوار، پیر، منگل، جمعہ اور آدھ کراچی میں منعقد ہوا۔ چونکہ انہی دنوں صوبہ سرحد میں انتخابات عام کی جدوجہد ہو رہی تھی، اس لیے حلقہ سرحد کے ارکان جماعت کو اس اجتماع میں شرکت سے مستثنیٰ کر دیا گیا تھا۔ نیز مشرقی پاکستان کے ارکان جماعت کو شرکت کی پابندی سے اس بنا پر مستثنیٰ کر دینا پڑا تھا کہ وہاں سے آمد و رفت کے مصارف اتنے زیادہ ہیں کہ ہر شخص ان کا متحمل نہیں ہو سکتا۔ البتہ وہاں سے صرف حلقہ مشرقی پاکستان کے قیّم، مولانا عبدالرحیم صاحب شریف نے آئے۔ ان دونوں علاقوں کو چھوڑ کر کراچی کے باہر سے تقریباً ایک ہزار کی تعداد میں ارکان اور متفقین اس اجتماع میں شرکت ہوئے۔ ان سب کے قیام اور طعام کا انتظام جماعت کے زیر اہتمام اجتماع گاہ ہی میں کیا گیا تھا۔ اور اجتماع کے پورے ایام میں امیر جماعت سمیت تمام ارکان اور متفقین کا قیام مسلسل اجتماع کی قیام گاہ میں رہا۔

اجتماع کی کارروائی پروگرام کے مطابق ۱۰ نومبر مطابق ۹ صفر ۱۳۷۱ء بروز ہفتہ بعد نماز مغرب ٹھیک چھ بجے مولانا ابوالاعلیٰ صاحب مودودی امیر جماعت اسلامی پاکستان کی قیامی تقریر سے شروع ہوئی۔ چار دن میں کھلے اور خاص کل سات اجلاس منعقد ہوئے اور یہ اجتماع ۱۳ نومبر بروز منگل امیر جماعت کی طرف سے وداعی ہدایات پر سارے آٹھ بجے رات بخیر و

خوبی ختم ہوا۔ اجتماع کے عام اجلاسوں میں حاضری کم و بیش پندرہ سے پچیس ہزار تک رہی۔ اور خاص جماعتی کارروائیوں سے متعلق اجلاسوں میں تین چار سے چھ سات ہزار تک۔ خواتین کی تعداد کا اندازہ آٹھ نو سو سے لے کر ڈیڑھ پونے دو ہزار تک ہے۔ اجتماع گاہ اور اس کے محل وقوع کے لحاظ سے تو یہ حاضری غیر متوقع حد تک زیادہ تھی، لیکن شہر کراچی کے لحاظ سے یہ اس لیے کم ہوئی کہ، لکھری گراؤنڈ جہاں کراچی میں جماعت کو اجتماع منعقد کرنے کی اجازت ملی تھی، ایک بائبل ہی غیر معروف جگہ ہے، جس میں بجز جماعت اسلامی کے کبھی بھی کوئی قابل ذکر اجتماع نہیں ہوا۔ کراچی کے پرانے باشندوں، یا گراؤنڈ کے آس پاس رہنے والوں کے سوا بہت کم لوگ اس کے نام اور محل وقوع سے واقف ہیں۔

(۲) یہ گراؤنڈ شہر کی تعلیم یافتہ اور ذی شعور آبادی سے بہت کافی فاصلے پر واقع ہے۔ کوئی قابل ذکر میٹرک بھی آس پاس سے نہیں گذرتی۔ یہاں تک کہ قریب ترین "بس روٹ" گلی درگی راستوں سے بھی آدھ میل سے کم فاصلہ پر نہیں۔

(۳) حکومت نے جماعت اور اس کی تحریک سے ادنیٰ سی دلچسپی کا اظہار کرنے والے ملازمین کے خلاف بھی انگریزی دور کے ضوابط ملازمت کے تحت جو انضباطی کارروائیاں کی ہیں، انہوں نے حکومت سے خفیف سا تعلق رکھنے والے لوگوں کو بھی متوشش کر رکھا ہے۔

اجتماع کے مختلف اجلاسوں میں جو کاروائی ہوئی وہ درج ذیل ہے :

پہلا اجلاس | یہ اجلاس ۱۰ نومبر بروز ہفتہ بعد نماز مغرب ۶ سے پونے دس بجے تک ہوا۔

اجلاس کا آغاز امیر جماعت اسلامی پاکستان مولانا سید ابوالاعلیٰ صاحب مودودی کی افتتاحی تقریر سے ہوا۔ اس تقریر میں مولانا نے موجودہ ایٹم بین الاقوامی اور ملک کے خارجی اور داخلی مسائل پر تبصرہ کرتے ہوئے ان کے متعلق جماعت اسلامی کے نقطہ نظر اور جماعت کی پالیسی کو واضح کیا۔

اس کے بعد طفیل محمد قیوم جماعت اسلامی پاکستان نے یکم مئی ۱۹۴۹ء سے ۳۱ اکتوبر ۱۹۵۱ء تک کے جماعتی کام کی رپورٹ پیش کی۔ اور تفصیل کے ساتھ بتایا کہ اس دوران میں جماعت کن کن

مراحل میں سے کس کس طرح سے گذری ہے، اس کے مختلف شعبوں نے کیا کام کیا ہے اور اس وقت جماعت کس حال میں اور کس مقام پر ہے۔

دوسرا اجلاس | اجتماع کا دوسرا اجلاس ۱۱ نومبر بروز اتوار نو بجے صبح شروع ہوا۔ اس میں سب سے پہلے جناب ممتاز حسین صاحب رکن جماعت اسلامی شہر کراچی نے مولانا مسعود عالم صاحب ندوی معتمد دارالعلوم عربیہ کا مقالہ ”تربصغیر ہندوستان میں اسلامی تحریک کی تاریخ“ پڑھ کر سنایا۔ اس مختصر مقالہ میں مولانا نے ہندوستان میں اسلامی تحریک کی تاریخ کو اس خوبی کے ساتھ بیان کر دیا ہے کہ تربصغیر ہندوستان میں ”اسلام“ کی صدیوں کی تاریخ آدمی ایک نظر میں دیکھ لے سکتا ہے۔

اس کے بعد جناب فضل الرحمن نعیم صدیقی صاحب مدیر چراغ راہ کراچی نے ”اسلامی تحریک اور دوسری تحریکوں کے فرق“ پر تقریر کی اور اس میں بتایا کہ دنیا میں اس وقت جو بڑی بڑی تحریکیں چل رہی ہیں، ان میں اور اسلامی تحریک میں اصول، فلسفہ اور نتائج کے لحاظ سے کیا فرق ہے۔

نعیم صاحب کی تقریر کے بعد پروگرام کے لحاظ سے مولانا امین احسن صاحب اصلاحی کی تقریر ہونی چاہیے تھی لیکن وقت کم ہونے کی وجہ سے یہ تقریر بعد کے اجلاس کے لیے موخر کر دی گئی اور اس کے بجائے سید نقی علی صاحب ناظم مرکزی مکتبہ جماعت اسلامی نے مولانا مسعود عالم صاحب ندوی کا دوسرا مقالہ ”دنیاۓ اسلام کی موجودہ اسلامی تحریکیں“ پڑھ کر سنایا، جس میں مولانا نے بتایا ہے کہ اس وقت مختلف مسلم ممالک میں اچھے اسلام کی جو کوششیں ہو رہی ہیں وہ کس نوعیت کی ہیں، اور ان سے پیش نظر مقصد کے حصول کی امیدیں کس حد تک وابستہ کی جاسکتی ہیں۔

تیسرا اجلاس | اجتماع کا تیسرا اجلاس ۱۱ نومبر بروز اتوار ۶ بجے شام بعد نماز مغرب شروع ہوا۔ سب سے پہلے مولانا امین احسن صاحب اصلاحی نے ”بم اس ملک میں کیا تغیرات چاہتے ہیں ہم“

موضوع پر تقریر فرمائی جس میں اس امر کی وضاحت کرنے کے بعد کہ اس کی کیا وجہ ہے کہ ہم اسی ایک مضمون کا اعادہ بار بار کرتے رہتے ہیں اور اب پھر اس اجتماع میں اسے پبلک کے سامنے پیش کرنا چاہتے ہیں، یہ بتایا کہ اسلامی نقطہ نظر سے اس ملک کے دستور، قوانین، نظم و نسق، نظام تعلیم و تربیت معاشرت اور معیشت وغیرہ میں کیا کیا تغیرات ضروری ہیں۔ اس کے بعد امیر جماعت کی اہتمامی تقریر ہوئی۔ اس تقریر میں انہوں نے پاکستان کی موجودہ خرابیوں کے تاریخی اسباب پر مفصل تبصرہ کیا اور پھر جماعت کے اصلاحی و تعمیری لائحہ عمل کی تشریح کی۔ آخر میں امیر جماعت نے ان سوالات کے جوابات بھی دیے جو حاضرین کی طرف سے آئے تھے۔ اور یہ اجلاس دس بجکر بیس منٹ پر ختم ہوا۔ چوتھا اجلاس | چوتھا اجلاس ۱۲ نومبر بروز پیر صبح آٹھ بجے شروع ہوا۔ اس اجلاس میں وہ تجاویز پیش ہوئیں جو مختلف جماعتوں اور ارکان کی طرف سے آئی تھیں۔ ان میں سے جو بروقت مرکز پہنچ گئی تھیں ان کو تو مجلس شوریٰ نے مرتب کر کے اجتماع میں پیش کرنے کے لیے مختلف ارکان شوریٰ کے سپرد کر دیا تھا۔ اور جو بعد میں وصول ہوئی تھیں وہ ان کے مجوزین ہی کے سپرد کر دی گئیں کہ وہی ان کو پیش کر دیں اجلاس کے آغاز میں امیر جماعت نے اس اجلاس کی کارروائی کے لیے حسب ذیل ضابطہ کا اعلان کیا:

(۱) پہلے مجوز اپنی تجویز کو پیش کرے گا اور اگر ضرورت ہوگی تو اس کی وضاحت و تائید کے لیے

تقریر کرے گا۔

(۲) اس کے بعد جو ارکان جماعت تجویز کے موافق یا مخالف کچھ کہنا چاہیں وہ صدر اجتماع دامیر جماعت کی اجازت سے اپنی رائے کو پیش کریں۔ لیکن مجوز کے سوا کوئی شخص جی پانچ منٹ سے زیادہ بیٹنے کی کوشش نہ کرے

(۳) بلا ضرورت اور بلا نہایت بحث جاری رکھنے کی اجازت نہیں دی جائے گی۔ بحث کے

دوران میں امیر جماعت اس بات کا اندازہ کرنا رہے گا کہ آیا دونوں طرف کا نقطہ نظر واضح ہو گیا

نہ واضح رہے کہ یہ تمام تقریریں اور مقالات اس روداد کے ساتھ علیحدہ درج کیے جا رہے ہیں۔

ہے یا نہیں۔ جہاں وہ یہ محسوس کرے گا کہ بحث بلا ضرورت طویل ہو رہی ہے وہ اسے بند کر دینگا۔
(۴) اگر کسی تجویز پر رائے شماری کی ضرورت پیش آئی تو یہ کام امراء حلقہ کے سپرد کیا جائیگا کہ وہ اپنے اپنے حلقوں کے ارکان کی آراء شمار کر کے بتائیں کہ ان کے حلقے کی کتنی آراء موافق ہیں اور کتنی مخالف۔ خواتین ارکان کی آراء کی اطلاع قیمہ حلقہ خواتین بھیجیں گی۔

اس کے بعد تجویز پر کارروائی شروع ہوئی جو درج ذیل ہے :-

تجویز عمال بسلسلہ ترتیب دستور جماعت اسلامی پاکستان

یہ تجویز دراصل مجلس شوریٰ کی مرتب کی ہوئی تھی جسے مولانا امین احسن صاحب نے پیش کیا۔ ان کی تقریر کا مفاد یہ تھا کہ مرکزی مجلس شوریٰ نے دستور جماعت کی ترتیب کے لیے اس سے پہلے جو یہ صورت تجویز کی تھی کہ دستوری سب کمیٹی مسودہ مرتب کر کے ارکان جماعت کے پاس بھیج دے اور پھر ارکان کی طرف سے آئی ہوئی ترمیمات پر اجتماع عام میں بحث کر کے دستور کو پاس کر دیا جائے، اب وہ اس لیے ناممکن العمل ہو گئی ہے کہ مسودہ دستور پر ارکان جماعت کی طرف سے اتنی زیادہ ترمیمات آئی ہیں کہ ان کو اس اجلاس میں صرف پڑھ کر سننے کے لیے کم از کم دو دن درکار ہوں گے۔ ترمیمات کے دو بھرے ہونے رجسٹروں کو دیکھ کر آپ باسانی اندازہ کر سکتے ہیں کہ ان پر یہاں اس چار سو ارکان کے ایوان میں بحث اور فیصلہ کرنے کے لیے کتنے ہفتے چاہئیں۔ اس بنا پر مجلس شوریٰ نے یہ تجویز کیا کہ دستور کے مسئلہ کو اس اجلاس عام کے سامنے پیش کرنے کے بجائے اس کی ترتیب کے لیے یہ صورت اختیار کی جائے:

(۱) ارکان جماعت میں ارکان پر ایک نمائندہ کے حساب سے اپنے اندر سے ایک مجلس ترتیب دستور منتخب کر دیں اور

(۲) اس مجلس کو یہ اختیار دے دیں کہ وہ ان سب ترمیمات کو اور ان مزید ترمیمات کو بھی جو ارکان

لے صرف منتقل ترمیمات ہی کی تعداد چھ سو سے زائد تھی اور ان کا سلسلہ دستور کی ایک ایک دفعہ پر بعض

جگہ اٹھارہ اٹھارہ تک پہنچتا تھا نیز مسودہ دستور میں جو اضافے تجویز کیے گئے تھے ان کی تعداد اس کے علاوہ تھی۔

جماعت اس سلسلے میں اور بھی بنا چاہیں، سامنے رکھ کر جماعت کے لیے دستور بنائے۔

۳۱، اس مجلس کا کوئی شخص بھی بر بنائے عہدہ رکن نہ ہو بلکہ سب کے سب ارکان کے بلا واسطہ منتخب

کر دے ہوں۔

۳۲، جن حلقوں میں ارکان کی تعداد بیس سے بھی کم ہو ان کو ایک ایک نشست بہر حال دے

دی جائے۔ چنانچہ اس حساب کے مطابق مجلس کے کل ارکان کی تعداد ۳۴ ہوگی اور تنظیمی حلقوں پر ان

کی تقسیم اس طرح ہوگی۔

نام حلقہ	اس حلقہ میں ارکان کی کل تعداد	تعداد نشست ہاں مجلس ترتیب دستور	نام حلقہ	اس حلقہ میں ارکان کی کل تعداد	تعداد نشست ہاں مجلس ترتیب دستور
سندھ و کراچی	۹۱	۵	لاہل پور	۸۶	۴
بلوچستان	۴	۱	مٹان	۹۶	۵
ریاست بہاول پور	۶۷	۳	راولپنڈی	۵۷	۳
لاہور	۸۸	۴	سرحد	۹۶	۵
گوجرانوالہ	۶۲	۳	مشرقی پاکستان	۱۲	۱

اس تجویز کی ایک ایک شق پر بحث ہوئی اور بعض پر ترمیمات بھی پیش ہوئیں اور سٹے شماری

کی ضرورت پیش آئی۔ آخر یہ تجویز حسب ذیل اضافے کے ساتھ قبول کر لی گئی :-

”مجلس کے ارکان کی تعداد ۳۴ سے بڑھا کر ۳۹ کر دی جائے اور ان پانچ زائد ارکان مجلس کو

پوری جماعت کے ارکان سے غیر علاقائی بنیاد پر منتخب کرایا جائے“

تجویز ۲۔ سلسلہ تنظیم متفقین جماعت اسلامی پاکستان

یہ تجویز بھی مجلس شوریٰ کی طرف سے تھی اور اسے چوہدری علی احمد خاں صاحب نے پیش کیا تجویز تھی۔

”آئندہ ایک سال میں کوشش کی جائے کہ جماعت کے متفقین کی تعداد کم از کم بارہ ہزار تک پہنچ

جلئے اور یہ تعداد جماعت کے مختلف تنظیمی حلقے حسب ذیل تناسب سے پوری کریں :-

حلقہ لاہور = دو ہزار

حلقہ صوبہ سرحد = پانچ سو

حلقہ گوجرانوالہ = دو ہزار

حلقہ ریاست بہاولپور = ایک ہزار

حلقہ لائل پور = دو ہزار

حلقہ بلوچستان = پچاس

حلقہ ملتان = دو ہزار

حلقہ مشرقی پاکستان = ایک سو

حلقہ راولپنڈی = ایک ہزار

حلقہ سندھ و کراچی = بقیہ ایک ہزار تین سو پچاس

اس تجویز کو واضح کرنے ہوئے چوہدری صاحب نے اس کے مقصد پر بھی روشنی ڈالی - اور

اس کے بعد اس پر بھی بحث شروع ہوئی - بعض ارکان کی طرف سے یہ ترمیم پیش کی گئی کہ متفقین کی تعداد مقرر کرنے کے بجائے ہر حلقے کے لیے بستوں کی تعداد مقرر کر دی جائے جن تک دعوت پہنچانا لازم کر دیا جائے - لیکن حسب ذیل وضاحت کے بعد یہ تجویز اپنی اصل صورت میں بلا ترمیم پاس ہو گئی :-

” بارہ ہزار کی یہ تعداد مختلف تنظیمی حلقوں کے ذمہ دار حضرات کے مشورے سے اور حلقوں کے حالات کا جائزہ لینے کے بعد مقرر کی گئی ہے - اگرچہ مجلس کے نزدیک یہ تعداد کم از کم ہے جو ایک سال کے اندر پوری ہو جانی چاہیے لیکن اس کا مطلب یہ بھی نہیں ہے کہ محض تعداد پوری کرنے کے لیے ایسے لوگوں کو متفقین میں بھرتی کر لیا جائے جو متفقین کے لیے مقررہ شرائط کو بالفعل نہ پورا کرتے ہوں - اس تعداد کے تعین کا بڑا مقصد یہ ہے کہ ہر حلقے کے کارکنوں کے سامنے ایک واضح اور متعین ہدف موجود رہے جسے نگاہ میں رکھ کر وہ سال بھر تک کام کریں - سال کے بعد ہم پھر مل کر بیٹھیں گے اور اگر کسی حلقے میں کارکن اس تعداد کو پورا نہ کر پائے ہوں گے تو غور کریں گے کہ آیا اس کی وجہ ہمارے کارکنوں کی کم کوشی ہے یا اس کے اسباب کوئی دوسرے ہیں - دوسرے اسباب ہونگے تو ہم ان کا جائزہ لے کر دیکھیں گے کہ انہیں دور کرنے کے لیے کیا کچھ کیا جاسکتا ہے اس کے بعد یہ اجلاس سوا گیارہ بجے دوپہر برخواست ہو گیا -

پانچواں اجلاس | یہ اجلاس اسی روز ۱۲ نومبر، بعد نماز ظہر سوا ڈونبے شروع ہوا۔ اس میں بقیہ تجویز پیش ہوئیں جو درج ذیل ہیں :-

تجویز نمبر ۳ - بسلسلہ تحصیل و تقسیم زکوٰۃ -

یہ تجویز بھی مجلس شوریٰ ہی کی طرف سے تھی اور اسے مولانا عبدالغفار حسن صاحب نے پیش کیا تجویز یہ تھی:

۵ ارکان جماعت سے زکوٰۃ کی باقاعدہ اور باضابطہ تحصیل کا انتظام کیا جائے۔ اس طرح سے وصول شدہ زکوٰۃ کا پچیس فیصدی حصہ مرکزی بیت المال میں بھیجا جائے اور باقی پچتر فیصدی مقامی ضلعی اور علاقہ کی ضروریات کے لیے رکھا جائے۔

اس تجویز کی وضاحت کرتے ہوئے مولانا نے فرمایا کہ اگرچہ ارکان جماعت کے لیے یہ ہے یہی یہ لازم ہے کہ وہ اپنی زکوٰۃ اور عشر جماعت کے بیت المال میں داخل کریں لیکن اس کی تحصیل کا جماعت کی طرف سے کوئی باقاعدہ انتظام نہیں ہے۔ تجویز کا مقصد یہ ہے کہ وہ زکوٰۃ اور عشر کی تشخیص اور تحصیل کا باقاعدہ انتظام کرے۔ اس کی تشخیص اور ادائیگی کو ارکان پر چھوڑ دینا درست نہیں ہے۔

مختصر سی بحث کے بعد یہ تجویز یا اتفاق قبول کر لی گئی۔

تجویز نمبر ۴ - لٹریچر کی توسیع اشاعت اور مکتبوں کا قیام

یہ تجویز بھی مجلس شوریٰ کی طرف سے آئی تھی اور اسے مولانا صدر الدین صاحب راولپنڈی نے پیش کیا۔ تجویز یہ تھی :-

”ایک سال کے اندر اندر ان تمام مقامات پر جماعت کے لٹریچر کے مکتبے یا عینے قائم کر دی جائیں جہاں مختلف حلقوں کی رہائشوں میں مکتبوں کی ضرورت ظاہر کی گئی ہے۔“
یہ تجویز بلا بحث منظور کر لی گئی۔

تجویز نمبر ۵ - تربیت گاہوں کے قیام کے بارے میں

یہ تجویز بھی مجلس شوریٰ کی طرف سے تھی۔ اسے مولانا امین احسن صاحب اصلاحی نے پیش کیا۔
تجویز یہ تھی:-

”چونکہ ہر حلقہ میں الگ تربیت گاہ کے لیے موزوں مرتبی تربیت دینے والے، اور دوسری ضروریات مہیا کرنا مشکل ہو رہا ہے اور اسی وجہ سے مجلس شوریٰ کے فیصلہ کے باوجود بجز دو حلقوں کے کسی حلقہ میں بھی کوئی تربیت گاہ قائم نہیں ہو سکی اس لیے اب تجویز کیا جاتا ہے کہ ہر حلقہ میں الگ تربیت گاہ قائم کرنے کے بجائے حسب ذیل طریق پر صرف چار تربیت گاہیں قائم کی جائیں:-

۱- تربیت گاہ لاہور برائے حلقہ لاہور، گوجرانوالہ و لائل پور۔

۲- تربیت گاہ راولپنڈی برائے حلقہ راولپنڈی و حلقہ سرحد۔

۳- تربیت گاہ ملتان برائے حلقہ ملتان و حلقہ بہاولپور۔

۴- تربیت گاہ کراچی برائے حلقہ سندھ و کراچی و بلوچستان

لاہور، راولپنڈی اور کراچی کی تربیت گاہیں سال میں صرف ایک ایک ماہ کے لیے قائم کی جائیں۔ اور ان کے مرتبی مولانا، امین احسن صاحب، اور مولانا عبدالغفار احسن صاحب، اور ملتان کی تربیت گاہ کے مرتبی مولانا عبدالحق صاحب (بہاول پور)، اور مولانا معین الدین صاحب (ملتان) ہوں۔ تربیت کی مدت پندرہ دن رکھی جائے۔

یہ تجویز بغیر کسی بحث و تنقید کے قبول کر لی گئی۔

تجویز ۶- آسان زبان میں ایک مہفت روزہ رسالہ کا اجراء

یہ تجویز قاضی رحمت اللہ صاحب منڈی بہرہ سنگھ ضلع منٹگری کی تھی اور انہوں نے خود ہی

اسے پیش کیا۔ اس تجویز کا خلاصہ یہ تھا:-

”سوسائٹی کے کم پڑھے لکھے لوگوں اور بالخصوص دیہاتی عوام میں اسلامی فکر پھیلانے،

انہیں اسلامی نظام کی ضرورت، اہمیت اور برکات سے روشناس کرنے اور اس سبق کے لوگوں

پر مشتمل حلقہ متفقین کی ذمہ داری اور علمی تربیت کے لیے ضروری ہے کہ جماعت کے اہتمام میں ایک ایسا ہفت روزہ اخبار جاری کیا جائے جو زیادہ سے زیادہ سہل، سادہ اور عام فہم زبان میں ہو اور معمولی پڑھنے لکھنے والوں کے ذہنوں میں بھی اسلام اور اس کے تقاضوں کو اتارنے کی وہی قوت رکھتا ہو جو جماعت کے موجودہ ٹیچر میں اونچے تعلیم یافتہ لوگوں کے بارے میں پائی جاتی ہے، جو اس طبقہ کے اپنے ماحول اور مسائل سے ان کی زبان میں اور ان کے نفسیات کے مطابق بحث کرے۔ مثلاً مالک و مزایع اور محنت اور سرمایہ کی کشمکش، طبقاتی نزاع، معاشی اور معاشرتی تفاوت، اس تفاوت سے پیدا شدہ اور خاندانی اور گروہی عصبیتیں، حکومت اور عوام کے معاملات اور ان کے باہم حقوق اور فرائض وغیرہ

جو ان کے سامنے موجودہ لگاؤ اور امدان کے مصائب کا صحیح علاج پیش کرے، انہیں مختلف بگہ جماعتی کام کی رفتار، کارکنوں کے تجربات و مشاہدات، اور ضروری ہدایات سے آگاہ کرے جس میں ہفت روزہ بھر کی ضروری اور اہم ملکی اور غیر ملکی خبروں کا خلاصہ اور ان پر اسلامی نقطہ نظر سے تبصرہ بھی ہو۔ نیز اس میں چند صفحات عورتوں اور بچوں کے لیے خاص ہوں۔

اس تجویز کے بارے میں امیر جماعت نے فرمایا کہ جہاں تک مرکز کا تعلق ہے اس وقت وہ کوئی پرچہ جاری نہیں کر سکتا۔ ہاں اگر کوئی حلقہ اس کام کو اپنے ذمے لے لے تو میں نہیں سمجھتا کہ اس سے کوئی اختلاف کرے گا۔ اس پر معلوم ہوا کہ حلقہ لاہور کے سامنے اس طرح کے ایک رسالہ کی تجویز پہلے سے موجود ہے۔ چنانچہ طے ہوا کہ حلقہ لاہور اس کام کو کرے اور دوسرے سب حلقوں کے لوگ اس سے اس کام میں تعاون کریں۔

اس کے بعد مولوی گلزار احمد صاحب قیم ضلع میانوالی نے ایک تجویز پیش کی لیکن غور سے بحث کے بعد انہوں نے اسے واپس لے لیا۔ لہذا اس کے ذکر کی کوئی ضرورت نہیں۔

سوالات اور جوابات

تجاویز کے بعد ان سوالات کے جوابات دیے گئے جو بعض ارکان کی طرف سے اس لیے

آئے تھے کہ ان کا جواب برسرِ اجلاس دیا جائے۔ یہ سوالات اور ان کے جوابات درج ذیل ہیں۔

سوال ۷: حاجی بشیر احمد صاحب مکن جماعت اسلامی شہر تان کو کس بنا پر جماعت سے علاوہ کیا گیا ہے وہ انہیں ایک وہ خود ہی مستثنیٰ ہو چکے تھے؟ (از جناب محمد شفیع صاحب سید گجرانوالہ شہر)

جواب: اس کا جواب دیتے ہوئے قیام جماعت نے کہا کہ اول تو جب یہ تسلیم ہے کہ حاجی صاحب نے خود ہی استعفا دے دیا تھا تو پھر یہ پوچھنے کی ضرورت ہی کیا باقی رہ جاتی ہے کہ انہیں کس بنا پر جماعت سے علاوہ کیا گیا۔ دوسرے یہ کہ حاجی صاحب خود اس اجتماع میں موجود ہیں۔ یہ ان سے معلوم کیا جاسکتا ہے کہ انہوں نے کس وجہ سے استعفا دیا تھا اور انہیں کس بنا پر جماعت سے الگ کیا گیا۔ اس طرح کے سوالات برسرِ عام پوچھنے اور ان کا جواب دینے کا نتیجہ اس کے سوا کچھ نہیں ہو سکتا کہ خواہ مخواہ نکالیں اور نخبیں پیدا ہوں اور ان سے طرح طرح کے فتنے اٹھیں کسی رکن کی علحدگی کے وجہ کو بلکہ میں زیر بحث لانا ہم نے کبھی پسند نہیں کیا، البتہ کہ وہ خود اس کو پسند کریں۔

سوال ۸: اس مدت میں قیام جماعت اور امیر جماعت نے جماعت کے تنظیمی امور کی بہتری کے لیے کتنے اور کس کس علاقے کے دورے کیے؟ (از جناب محمد اکرم قریشی صاحب اوکاڑہ)

جواب: قیام جماعت نے کہا کہ یہاں تک امیر جماعت کا تعلق ہے انہوں نے مئی سنہ ۱۹۵۷ء سے جبکہ وہ جیل سے رہا ہوئے، اب تک اتنے دورے کیے ہیں کہ اس سے قبل انہوں نے کبھی اتنے دورے نہ کیے تھے۔ صوبہ پنجاب کے تین ضلعوں کو چھوڑ کر کوئی ضلع ایسا نہیں ہے جس کا انہوں نے دورہ نہ کیا ہو، بلکہ بعض ضلعوں میں وہ ایک سے زیادہ مرتبہ جا چکے ہیں۔ کراچی، سندھ، بلوچستان اور سرحد کا بھی وہ دورے کر چکے ہیں۔ البتہ قیام جماعت نے بہت کم دورے کیا ہے اور اس کی وجہ شعبہ تنظیم میں کارکنوں کی کمی ہے۔ اب اسے دور کرنے کی کوشش کی جا رہی ہے۔ اس کے بعد انشاء اللہ قیام جماعت باقاعدہ دوروں کے لیے وقت نکال سکے گا۔

سوال ۹: صوبہ جدید تنظیم کے پہلے دوروں اور تفقین کی تعداد پاکستان بھر میں کیا تھی؟ (ایضاً)

جواب: یہ تعداد مرتب نہیں کی گئی۔ معلقوں کی رپورٹوں سے صبح کے ہی بتائی جاسکتی ہے۔

سوال ۴۴: کیا مرکزی شعبہ تنظیم میں ضرورت کے لحاظ سے کافی کارکن ہیں؛ اگر نہیں تو کیا وجہ ہے کہ اس شعبہ کے کام کو دوسرے کاموں کی نسبت کم اہمیت دی جا رہی ہے؟ (ایضاً)

جواب: سوال کے پہلے حصہ کا جواب سوال نمبر ۱ کے جواب میں آچکا ہے۔ شعبہ تنظیم کے کارکنوں میں کمی کی وجہ یہ نہیں ہے کہ اسے دوسرے کسی شعبہ سے کم اہمیت دی جا رہی ہے۔ بلکہ اس کی وجہ جماعت کی مالی اور بعض دوسری مجبوریاں رہی ہیں۔ ان کو مل جل کر دیکھیے۔ پھر انشاء اللہ کوئی شکایت ٹالے گی۔

سوال ۴۵: مولانا عبداللہ صاحب جہانگیر کی رکنیت سے علحدگی کے وجوہات کیا ہیں؟ (ایضاً)

جواب: اس سوال کا جواب آپ خود مولانا ہی سے دریافت کریں۔ وہ اس اجتماع میں تشریف لائے ہوئے ہیں۔

سوال ۴۶: جماعتی کام کے متعلق بہت سی تجاویز بروقت عمل میں نہیں آتی بلکہ ان کو عملی جامہ پہنانے میں غیر معمولی تاخیر بلکہ تساہل سے کام لیا جاتا ہے جس کی ایک واضح مثال دستور جدید کی تیاری ہے۔ (راز حافظ غلام رسول صاحب میرپور خاص)

جواب: ان تجاویز کا حوالہ دینا چاہیے جن کو بروقت عملی جامہ نہ پہنانے کی شکایت ہے جہاں تک دستور کی ترتیب کا سوال ہے، اسے جماعت کے اجتماع عام سہی میں پیش کیا جاسکتا تھا۔ اور اجتماع عام کے اب تک منفقہ ہو سکنے کے وجہ سب ارکان کو معلوم ہیں۔ ان کا کوئی تعلق جماعت تساہل سے نہیں ہے۔ البتہ دستور کا مسودہ ارکان کو بھیجنے میں ضرور دیر ہوئی ہے اور اس کی وجہ مرکزی شعبہ تنظیم میں کارکنوں کی غیر معمولی کمی ہے۔ پورے کام کو صرف دوا و می پیلار ہے ہیں اور یہ بھی اس طرح کہ شعبہ استفسارات کی ساری ڈاک بھی اسی شعبہ کے ذمہ ہے۔

سوال ۴۷: جماعت کے بعض ذمہ دار حضرات کے بیانات اشخاص پرستی کی طرف لے جانے والے ہیں۔ مثلاً مدیر چرائیج راہ کا مولانا امین حسن صاحب کے ”تدبیر قرآن“ پر تبصرہ جس میں انہوں نے مولانا کے متعلق حد سے زیادہ تعریفی جملوں کا استعمال کیا ہے۔ نیز چوہدری عبدالغنی صاحب نصح لاہور

کا اخبار کوثر میں تاثرات تربیت گاہ کے سلسلے میں مولانا امین احسن صاحب کے بارے میں اظہار خیال - (ایضاً)

جواب : امیر جماعت نے اس کے جواب میں کہا کہ ارکان جماعت کی دو تہائی تعداد یہاں موجود ہے اور متفقین کی ایک کثیر تعداد بھی موجود ہے، وہ شہادت دے سکتے ہیں کہ جماعت میں ایسی کوئی عام بیماری نہیں پائی جاتی جسے اشخاص پرستی سے تعبیر کیا جاسکتا ہو۔ بلکہ اس جماعت کا طرز عمل اپنے گرد و پیش کی سیاسی اور مذہبی جماعتوں کے بالکل برعکس ہے۔ یہاں اپنے لیڈروں کے لیے کسی قسم کے انقباض و خطایات استعمال کیے جاتے ہیں، نہ ان کے ناموں یا کارناموں کو اچھالا جاتا ہے، اور نہ ان کی تعظیم و تکریم ہی کا کوئی خاص اہتمام کیا جاتا ہے۔ اس حالت میں اگر اتفاقاً کسی شخص کا کوئی مستثنیٰ فعل آپ کو ٹھکے تو مناسب یہ ہے کہ آپ خود اسی شخص سے گفتگو یا مراسلت کریں اور اس کو اصلاح کی طرف توجہ دلائیں۔ ایسے انفرادی معاملات کو اجتماع عام میں زیر بحث لانا ٹھیک نہیں ہے، جب تک کہ فی الواقع ان معاملات کا کوئی عام اثر جماعت میں نہ پایا جائے۔

سوال ۵۔ - بغض ارکان جماعت انگریزی بال بنوا رہتے ہیں۔ ان میں سے بعض جماعت کے نمایاں عہدوں پر ممتاز ہیں۔ اہمیت رکھنے والی ذمہ داریوں کے متحمل ہیں۔ عوام اور دین دار طبقہ سے ان کا میل جول زیادہ ہے۔ ان حالات کی روشنی میں سوال یہ ہے کہ دین کو تمام گوشوں سمیت دنیا پر مسلط کرنے کی جدوجہد کرنے والے افراد گوشہ جماعت میں کیوں دین قائم نہیں کرتے؟

راز حکیم محمد عبد اللہ صاحب ضلع سرگودھا

جواب : اس سوال کا جواب بھی امیر جماعت نے دیا۔ انہوں نے کہا کہ ہم اپنی جماعت کے ارکان کو صرف مخصوص احکام کی پیروی کا پابند کر سکتے ہیں، کسی مخصوص استنباط کی پیروی کا پابند نہیں کر سکتے جس طرز کے باوجود آپ ناجائز کہہ رہے ہیں، اگر ان کے ناجائز ہونے پر آپ کے پاس کوئی نص ہو تو وہ ضرور میرے علم میں لائیں، میں اس کے اتباع کا حکم دوں گا۔ لیکن اگر اس عدم جواز کو آپ نے کسی نص سے مستنبط کیا ہے، تو اپنے استنباط کی پیروی کرنا آپ ہی پر لازم ہے، یا پھر

اُس پر جو آپ کے استنباط کو صحیح مان لے۔ دوسرا شخص جو اس نص کے معنی آپ کے لیے ہونے
معنی سے مختلف سمجھتا ہو، اور اپنے پاس اس کے لیے دلیل رکھتا ہو، اسے نہ آپ خود مطعون
کرنے کا حق رکھتے ہیں، اور نہ مجھ سے یہ مطالبہ کر سکتے ہیں کہ میں آپ کے استنباط کو ایک قانون کی
حیثیت سے جماعت میں نافذ کروں۔ آپ کو یاد رکھنا چاہیے کہ جن جُزئی مسائل میں ایک سے
زیادہ مسلک و مذہب ہونے کی خود ثمر بعیت میں گنجائش موجود ہے۔ ان کے بارے میں تشدد اور
تنگ نظری برتنے کے نتائج اس اُمت کے حق میں بہت بُرے نکل چکے ہیں۔ اب آخر کب تک
یہ سلسلہ جاری رکھا جائیگا؟

پچھنا اجلاس | یہ اجلاس ۱۲ نومبر کو بعد نماز مغرب طعام گاہ میں منعقد ہوا۔ یہ صرف ارکان جماعت
کے لیے مخصوص تھا۔ اس کا اولین کام تنقید تھا اور اس کی غرض یہ تھی کہ جس رکن جماعت کو امیر
جماعت سمیت جس کے خلاف بھی کوئی اعتراض یا شکایت ہو وہ اسے بیان کرے اور اس سے
جواب لے تاکہ اس اجتماع سے سب لوگ بالکل صاف دل لے کر جائیں۔ سب سے پہلے
امیر جماعت نے خود اپنے آپ کو پیش کیا کہ ان کی پالیسی پر یا ان کی ذات پر جس شخص کو حشیت
سے جو اعتراض یا شکایت ہو بلا تامل بیان کرے۔ اس کے بعد دوسرے لوگوں کے معاملات بھی زیر بحث
اس اجلاس کے دوران میں صوبہ سرحد سے ایک تار ملا جو جماعت اسلامی صوبہ سرحد کے اُس
تارکاشتی تھا جو خواجہ ناظم الدین صاحب وزیر اعظم پاکستان کو دیا گیا تھا۔ اُس کا مضمون یہ تھا کہ
آپ کے آزادانہ انتخابات کے وعدوں کے باوجود جماعت اسلامی کے دوسرے نامزد نامندے
ارباب نعت اللہ خاں صاحب کو بھی گرفتار کیا گیا ہے۔ یہ تار میر ص کے کسی تار گھر سے نہیں بلکہ
پنجاب کے شہر کمبیل پور سے دیا گیا تھا۔ اُس پر کراچی پہنچنے کی تاریخ اور وقت کا اندراج نہیں تھا۔
البتہ یہ درج تھا کہ وہ کمبیل پور سے ۱۱ نومبر کو دیا گیا۔ اس کی پشت پر سب فیل کارڈزائی انگیزی میں درج تھی
اسے۔ ایس۔ آئی / آ۔

برائے کرم احکام دیجیے کہ اس بارے میں کیا کیا جائے۔ دینی مکتوب الینہ کو تار پہنچا دیا

جائے یا نہیں)

(دستخط)

سات بجے فون پر دریافت کیا گیا۔ حکم ملا کہ دس منٹ انتظار رکھیے۔

۷ بجے فون کیا گیا۔ جواب ملا کہ روم کے رکھیے اور خود تشریف لے گئے۔

۳ بجے تک انتظار کیا گیا۔ (دستخط)

۸ بجے پھر فون کیا گیا مگر کوئی جواب نہ ملا۔

— عرض کیا گیا برائے کم ہدایت دیجیے۔

جواب ملا۔ یاں

(دستخط)

اس طرح ۱۱ نومبر کا تاریخ ۱۲ نومبر کو رات کے تقریباً ۹ بجے مکتوب الیہ کو ملا۔ اس میں گویا صوبہ سرحد کے "آناواتنخابات" کی پوری تاریخ بند تھی۔ اور یہ اس بات کا کھلا ثبوت تھا کہ بربر اقتدار سیاہی پائی اپنے جماعتی مفاد کے لیے سرکاری محکموں کو کس طرح استعمال کر رہی ہے۔

اس کے بعد اس اجلاس میں مرکزی بیت المال کی رپورٹ اور جماعت کا بجٹ بھی پیش ہوا جسے ارکان جماعت

نے منظور کیا۔ یہ اجلاس رات کو دس بجے ختم ہوا۔

حلقہ دار اجتماعات ۱۳ نومبر بروز منگل صبح اور بعد دوپہر مختلف حلقوں اور گروپوں نے اپنے اپنے الگ الگ اجتماعات کئے تاکہ جماعت کے آئندہ پروگرام کے مطابق ہیں سے اپنے اپنے کام کا نقشہ بنا کر روانہ ہوں تعلیم کاروں اور مردوروں کے کام سے دلچسپی رکھنے والے لوگوں نے بھی باجم مل کر اپنے مسائل پر غور کیا۔

ساتواں اجلاس اسی روز شام کے چھ بجے اس اجتماع کا آخری اجلاس منعقد ہوا جس میں امیر جماعت نے اپنی

و داعی ہدایات ایک تقریر کی صورت میں ارشاد فرمائیں یہ تقریر سواد گھنٹے جاری رہی اس کے بعد اجتماع ختم ہو گیا۔

نمائش اس اجتماع کی خاص قابل ذکر چیزوں میں سے ایک "نمائش" بھی تھی جس میں نقشوں، چارٹوں اور پوسٹروں کے

ذریعے سے جماعت کی موجودہ طاقت، کیفیت اور تنظیم کو اس کی دعوت اور اس کی تاریخ کو اور ان مختلف حلقوں

جس جماعت اب تک گنہری ہے دکھایا گیا تھا۔ اس کے علاوہ جماعت کے لیڈر اور اسکے اپنے اور دوسرے ہم خیال رائل اور اخبارات

کی بھی نمائش کی گئی تھی۔ وہ تمام قابل ذکر لیڈر بھی اس میں فراہم کیا گیا تھا جو بحریک اسلامی کے زیر اثر دوسرے دارالاشاعتوں اور مکتبوں


بقیہ روداد اجتماع کراچی

اجتماع عام کے موقع پر یکم مارچ ۱۹۷۹ء سے ۳۰ ستمبر ۱۹۷۹ء تک کے جو حسابات پیش کیے گئے ان کی تفصیل حسب ذیل ہے :-

تفصیل مصارف

تفصیل آمدنی

۲۶۱۸۵-۱-۹	معاوضہ جات کارکنان مرکز	۵۷۲۱۷-۱۵-۳	بیمات
۱۱۴۰۸-۳-۶	کرایہ مکانات	۳۵۹۸۰-۱۱-۰	زکوٰۃ
۸۵۶۳-۷-۳	دارالعبود	۱۹-۲-۶	قطعہ
۱۴۱۴۴-۱۰-۰	دفتر شرقی پاکستان	۱۳۰۴-۷-۳	متفرقات
۱۱۵۵۰-۲-۳	مصارف تنظیم جماعت معہ مصارف دفتر مفرج		
۲۸۵۶-۱۲-۰	مصارف بہان خانہ		
۱۲۴۱۴-۶-۰	انتخابات پنجاب		
۸۷۴۹-۹-۰	نشر و اشاعت		
۶۶۸۳-۵-۰	خسارہ روزنامہ تسنیم		
۷۶۰۰-۱-۰	مصارف اجتماع سالانہ		
۱۶۱۸-۱-۶	متفرق مصارف		
۱۰۹,۷۷۳-۱۱-۳			




جلد آمدنی

خسارہ

میزان کل

مورخہ ۳۰ ستمبر ۱۹۷۹ء کو جماعت کی مالی پوزیشن حسب ذیل تھی :-

واجبات - اثانات - ۶۹,۶۵۷-۷-۹
قرض واجب الاما - ۸۸۰۰-۰-۰
دست گرواں - ۱۳-۲-۹



۵۵۴۷۰-۱۰-۶

جلد میزان

موجودات - نقد بدست - ۷۷۷۲-۸-۷
مرکزی مکتبہ میں ہمرایہ کے طور پر - ۸۲۷۹-۶-۳
قرض واجب الوصول - ۲۸۱۴۴-۵-۹
دست گرواں - ۲۱۷۱-۱۵-۹
میزان موجودات - ۴۶۳۶۸-۴-۴
خسارہ تا حال - ۹۱۰۲-۶-۲
جلد میزان - ۵۵۴۷۰-۱۰-۶

تعمیرت آمد و خرچ از یک اکتوبر ۱۹۵۱ء تا ۲۹ فروری ۱۹۵۲ء جو ۱۲ نومبر ۱۹۵۱ء کو ارکان کے اجتماع خصوصی میں پیش کی گئی	
متوقع آمدنی - اعانت	۲۲۰۰ - ۰ - ۰
زکوٰۃ	۳۷۰۰ - ۰ - ۰
وصولی قرض	۸۰۰۰ - ۰ - ۰
متفرقات	۱۰۰ - ۰ - ۰
مکتبہ سے واپسی مہربان	۳۰۰۰ - ۰ - ۰
تعمیرت آمدنی	۲۰۰۰۰ - ۰ - ۰
متوقع کمی	۸۰۰۰ - ۰ - ۰
جلد میزان	۲۸,۰۰۰ - ۰ - ۰
متوقع مصارف معاوضہ جہا کارکنان مرکز	۶۰۰۰ - ۰ - ۰
کرایہ مکانات	۲۱۵۰ - ۰ - ۰
مصارف تنظیم جماعت موصوفہ و قرض و سفر خرچ	۲۳۵۰ - ۰ - ۰
دارالعبود	۱۶۵۰ - ۰ - ۰
نشر و اشاعت	۱۱۰۰ - ۰ - ۰
مہمان خانہ	۳۰۰ - ۰ - ۰
قرضوں کی ادائیگی	۸۰۰۰ - ۰ - ۰
متفرقات	۳۰۰ - ۰ - ۰
مکتبہ میں خرید مہربان	۵۵۰۰ - ۰ - ۰
ناویدہ مصارف	۶۵۰ - ۰ - ۰
جلد متوقع مصارف	۲۸,۰۰۰ - ۰ - ۰

تعمیرت آمد و خرچ یک مارچ ۱۹۵۲ء تا ۲۸ فروری ۱۹۵۳ء

متوقع آمدنی - اعانت	۲۲,۲۰۰ - ۰ - ۰
زکوٰۃ	۱۲,۰۰۰ - ۰ - ۰
وصولی قرض	۷,۵۰۰ - ۰ - ۰
متفرقات	۵۰۰ - ۰ - ۰
مکتبہ سے واپسی مہربان	۸,۸۰۰ - ۰ - ۰
جلد متوقع آمدنی	۵۱,۲۰۰ - ۰ - ۰
متوقع کمی	۹,۸۰۰ - ۰ - ۰
جلد متوقع مصارف	۶۱,۰۰۰ - ۰ - ۰
متوقع مصارف معاوضہ جہا کارکنان مرکز	۱۳,۸۰۰ - ۰ - ۰
کرایہ مکانات	۲,۲۰۰ - ۰ - ۰
مصارف تنظیم جماعت موصوفہ و قرض و سفر خرچ	۷,۹۰۰ - ۰ - ۰
دارالعبود	۳,۷۰۰ - ۰ - ۰
مہمان خانہ	۱,۵۰۰ - ۰ - ۰
قرضوں اور ادائیگیوں کی ادائیگی	۲,۵۰۰ - ۰ - ۰
متفرقات	۱,۲۰۰ - ۰ - ۰
ناویدہ مصارف	۳۰۰ - ۰ - ۰
جلد متوقع مصارف	۶۱,۰۰۰ - ۰ - ۰

اعلان

ترجمان القرآن کے مندرجہ ذیل پرانے پرچے دفتر میں موجود ہیں۔ قیمت فی پرچہ ۱۰

جلد	عدد	ہا	سنہ
۳۱	۵، ۴، ۳، ۱	شعبان، رمضان، شوال، ذی قعدہ	۱۳۶۷ ہجری
۳۲	۵، ۴، ۳، ۲، ۱	رجب و شعبان، رمضان، شوال، ذی الحجہ	" ۱۳۶۸
۳۳	۱ تا ۴، ۵، ۶	محرم، تاریخ الاول، بیع الثانی، جمادی الاول جمادی الثانی -	" ۱۳۶۹
۳۴	۶، ۵ تا ۲، ۱	رجب، شعبان، تا ذی قعدہ، ذی الحجہ	" ۱۳۶۹
۳۵	۴، ۳، ۲، ۱	محرم، صفر، ربیع الاول، ربیع الثانی، جمادی الاول تا رجب	" ۱۳۷۰
۳۶	۶، ۵، ۴، ۳، ۲	شعبان، رمضان، شوال، ذی قعدہ و ذی الحجہ	" ۱۳۷۰
۳۷	۲، ۱	محرم و صفر	" ۱۳۷۱

صلنے کا پتہ

دفتر ترجمان القرآن اچھرہ لاہور

دوماہی "نیا انسان" حیدرآباد دکن

اسلامی ادب کے ترجمان سارے رسائل و جرائد کا ایک خوبصورت و ضخیم اور بہترین تخلیقات سے سجا سجا یا معیاری ڈائجسٹ ہوا کرتا ہے۔ اس کا پہلا شمارہ ادب اسلامی کے بہترین افسانوں کو پیش کر چکا ہے۔ اب اس کا دوسرا شمارہ جنوری ۱۹۵۲ء میں ادب اسلامی کا بہترین شعری انتخاب پیش کر رہا ہے۔

زر سالانہ پانچ روپے۔ فی پرچہ ایک روپیہ۔ اجنٹوں کو ۲۵ تا ۴۰ فی صد کمیشن

تبادلہ اور تنظیمی امور۔ نیا انسان گوشہ محل حیدرآباد دکن۔ ترسیل زر (بند۔ نیا انسان ہاپول باغ کلچر پوٹی) کے لیے پتہ